

உலக அரங்கில் பெரியார்; ஆக்ஸ்போர்டு கருத்தரங்கமும், முதல்வர் ஸ்டாலின் திறந்துவைத்த பெரியாரின் திருவுருவப்படமும்!

தொன்மையான தமிழ் பண்பாடு உலக சிந்தனைக்கு அளித்த எத்தனையோ கொடைகளில் இரண்டினை முதன்மைப்படுத்திச் சொல்ல வேண்டும் என்றால் அது ஜயன் திருவள்ளுவரின் திருக்குறளும், பெரியாரின் சிந்தனைகளும் எனலாம். திருவள்ளுவர் தொடர்ந்து மொழியாக்கம் செய்யப்பட்டு வந்திருக்கிறார். லண்டனில் முதல்வர் மு.க. ஸ்டாலின், திருக்குறளை 1886ஆம் ஆண்டே மொழியாக்கம் செய்த ஜி.யு.போப் அவர்களின் கல்லைக்கு சென்று மரியாதை செலுத்தியுள்ளார். அதனால் திருக்குறள் உலகில் பரவலாக அறியப்பட்டது.

பெரியாரைப் பொறுத்தவரை அவர் தன் சிந்தனை களைத் தொகுத்து நூலாக எழுதவில்லை. ஒரு சில பிரசுரங்கள் அவர் பெயரில் வந்துள்ளனவே தவிர, ஒரு விளிவான அரசியல் தத்துவ நூலாகவோ, சித்தாந்த நூலாகவோ எழுதவில்லை. மாறாக அவர் தொடர்ந்து மக்களிடையே பிரச்சாரம் செய்து பெரும் சிந்தனைப் புரட்சியை பொதுமன்றத்தில் உருவாக்கியவர். செயல்முறை தத்துவம் (philosophical proxis) என்பதை மேற்கொண்டவர். கற்றோருக்கான நூல்களை எழுதுவதைவிட, அனைத்து மக்களையும் சிந்திக்க வைத்து சுயமரியாதையை சுடர் விடச் செய்வதையே அவர் முக்கியப் பணியாகக் கருதினார்.

அவர் வாழ்நாளிலேயே அவர் உரைகளின் எழுத்து வடிவங்களும், எழுத்துக்களும் தொகுக்கப்பட்டு வெளிவந்தாலும் அவை மொழியாக்கம் செய்யக் கடினமானவை என்பதால் பெரும்பாலும் அவ்விதம் நடந்து வெளியாகவில்லை. மேலும் கல்விப்புலத்தில் நிறைந்திருந்த பாட்புள்ளிகளுக்கும், பிற மேல் தட்டினருக்கும் அவரைக் குறித்த சரியான புரிதல் இல்லை. இடது சாரி சிந்தனையாளர்கள் பலருக்கும் கூட அவரைக் குறித்த சரியான புரிதல் இருக்கவில்லை. அதனால் அவருடைய அளப்பரிய அரும்பணி, மாண்புமிகு அமைச்சர் அவர் உருவாக்கிய தனித்துவமிக்க சிந்தனைப் புரட்சியின் சிறப்பம்சங்கள் உலக அரங்கில் விவாதிக்கப்பட்டு கணிசமான காலதாமதம் ஆகியுள்ளதைப் புரிந்துகொள்ள முடியும்.

அப்படி அறியப்படவேண்டிய சிறப்பம்சங்கள் என்ன என்பதையும் சுருக்கமாகக் கூறிவிடுவோம். **வரும்பாலான உலகத் தலைவர்கள் மக்களை தீரடி ஆட்சி அதி காரத்தைக் கைப்பற்றுவார்கள் அல்லது தேசிய விடுதலையை சாதித்து புதிய அரசருவாக்கத்திற்கு வகை செய்வார்கள். இதற்கு மாறாக பெரியார் மக்களின் சிந்தனையிலே புரட்சிகர மாற்றத்தை உருவாக்கி, புதிய விழுமியங்களின் அடிப்படையிலே குடியரசை உருவாக்க முயற்சித்தார். இதனை சமூக சீர்திருத்தம் என்று சொல்லிவிட்டு முடியாது. புதிய குடியரசின் அடித்தளத்தை உருவாக்குதல்.**

இன்னும் தெளிவாகச் சொன்னால் இந்திய சமூகத்தில் பரவலாக வேரூன்றிய வர்ண தாழ்வு சிந்தனையை, பிறப்பிலேயே ஏற்றத்தாழ்வு கற்பிக்கும், பிறப்பையே தண்டனையாக்கும் வர்ண தாழ்வு சமூக ஒழுங்கை முற்றிலும் அகற்றி, பிறப்பாக்கும் எல்லா உயிர்க்கும் என்ற வள்ளுவர் வாக்கிற்கு ஏற்ப சமத்துவ விழுமியத்தை நிறைந்துவருவதே அவர் மேற்கொண்ட சிந்தனைப் புரட்சியின் அடிப்படை. அவருடைய பணியின் விளைவாக "திராவிடதமிழர்" என்ற ஒரு மக்கள் தொகுதி தன்னுடைய பெற்று பிராமணிய கருத்தியல் மேலாதிக்கத்தினை (Brahmin Hegemony) மறுதலிக்கும் ஆற்றலுடன் செயல்படுவது சாத்தியமானது. இருப்பினும் இந்திய ஒன்றிய அரசிடம் குவிந்துள்ள அதிகாரங்கள் உருவாக்கும் தளைகளை மீறி இந்த மக்கள் தொகுதி தொடர்ந்து தன் இலட்சியத்தை அடைய போராடி வருகிறது.

இந்த உண்மை, பெரியார் மக்களின் சிந்தனைப் புரட்சியை நாடியவர். தேசிய அரசை உருவாக்க முனையாமல், குடியரசு விழுமியங்களை நிறுவு முயன்றவர். அதன் மூலம் மக்களின் மனங்களிலே சுயமரியாதைக் கனலை உருவாக்கியவர் என்ற உண்மை இன்னும் முழுமையாக உள்வாங்கப்பட



வில்லை. தேசிய அரசை உருவாக்குபவர்களே வரலாற்றில் கவனம் பெறுவார்கள் என்பதால் பெரியாரின் சிந்தனைப் புரட்சி போதிய கவனம் பெறவில்லை என்றும் கூறலாம்.

ஆனாலும் ஆயிரம் கைகள் மறைத்து நின்றாலும் ஆதவன் மறைவதில்லை என்பது போல பெரியாரின் சுயமரியாதை இயக்கத்தின் பேரொளி எல்லை கடந்தும் விசத் துவங்கியுள்ளதை விடப்பதற்கில்லை. இந்த கருத்தரங்கத்தை ஒருங்கமைத்த அமைப்பு எது, பங்கேற்ற அறிஞர்கள் யார், யார் என்பதை நாம் சுருக்கமாக அறிய வேண்டும்.

இரு நாள் கருத்தரங்கம்!

ஆயிரம் ஆண்டுகள் பழமையான, உலகப் புகழ் பெற்ற ஆக்ஸ்போர்டு பல்கலைக்கழகத்தில் பல்வேறு துறைகளும், 36 கல்லூரிகளும் அடங்கியுள்ளன. அவற்றில் ஒரு கல்லூரிதான் செயிண்ட் ஆண்ட்னி கல்லூரி. அதில் உள்ள ஆசிரிய ஆய்வு மையம் "சுயமரியாதை இயக்கமும், அதன் தாக்கங்களும்" (Self Respect Movement and its Legacies) என்ற தலைப்பில் ஒருங்கமைத்த கருத்தரங்கம் செப்டம்பர் 4, 5 தேதிகளில் நடந்தேறியது. அந்தக் கல்லூரியின் பேராசிரியர்கள் ஜிம் மாலின்சனும், ஃபைசல் தேவஜியும் இந்தக் கருத்தரங்கின் அமைப்பாளர்கள் ஆவார்கள். இந்தக் கருத்தரங்கம் குறித்த செய்திகள் பல்வேறு நாடுகளிலும் இடம்பெற்றுள்ளன.

உலகின் பல்வேறு முன்னணி கல்வி நிறுவனங்களில் பணிபுரியும் ஆய்வாளர்கள் பலர் இதில் பங்கேற்று கட்டுரைகள் வாசித்துள்ளனர். அபிமன்யு ஆர்ணி, ஆக்ஸ்போர்டு பல்கலைக்கழகம்; கணேஷ்வர், ஹைதராபாத் பல்கலைக்கழகம்; சுந்தர் சருக்காய், பேர்ஸ்டு பிலாசுஃபர்; எஸ். ஆனந்தி, எம்.ஐ.டி.எஸ்; கிருபா முனுசாமி, மிடில்சக்ஸ் பல்கலைக்கழகம்; விக்கேஷ் ராஜாமணி, கிங்க்ஸ் காலேஜ், லண்டன்; கார்த்திக் ராம் மனோஹர், நேஷனல் லா ஸ்கூல்; ஜெ.ஜெயரஞ்சன், தமிழ்நாடு மாநில திட்டக்குழு; ஆ.இரா. வெங்கடாசலபதி, எம்.ஐ.டி.எஸ்; கிறிஸ்டோபே ஜெஃப்ரீலோ, சையின்ஸ் போ, பாரிஸ்; சூரஜ் யாங்டே, ஹார்வார்டு பல்கலைக்கழகம்; பிரான்சிஸ் கோபு, டொராண்டோ பல்கலைக்கழகம்; மார்த்தா ஆன் செல்பி, ஹார்வார்டு பல்கலைக்கழகம்; சாரா ஹோட்டஜஸ், கிங்க்ஸ் காலேஜ், லண்டன்; சுமதி ராமசாமி, டியூக் பல்கலைக்கழகம்; தாரிணி அபுல்காசிமி, சிங்கப்பூர் தேசிய பல்கலைக்கழகம்; கமலா விஸ்வேஸ்வரன், ரைஸ் பல்கலைக்கழகம்; சரோஜ் கி. டெல்லி பல்கலைக்கழகம் என முன்னணி ஆய்வாளர்கள் பங்கேற்று பங்களித்துள்ளனர்.

இந்த சிறப்புமிக்க கருத்தரங்கின் பகுதியாகத்தான் செப்டம்பர் 4 ஆம் தேதி மாலை முதல்வர் ஸ்டாலின் சிறப்புரை ஆற்றியுள்ளார். பகுத்தறிவுப் பலவன் பெரியார் திருவுருவப் படத்தை திறந்து வைத்துள்ளார்.

செப்டம்பர் 5ஆம் தேதி மாலை இறுதிச் சிறப்புரையை புகழ்பெற்ற மூத்த மாண்புமிகு ஆய்வாளர், தமிழ்நாட்டை பூர்வீகமாகக் கொண்ட அர்ஜன் அப்பாதுரை அவர்கள் நிகழ்த்தியுள்ளார்.

இந்த நிகழ்வுகளின் பகுதியாக கார்த்திக் ராம் மனோஹர்னும், ஆ. இரா. வெங்கடாசலபதியும் தொகுத்துள்ள கேம்பிரிட்ஜ் கம்பேனியன் டு பெரியார் என்ற ஆய்வுக் கட்டுரைகள் அடங்கிய நூல் வெளியிடப்பட்டுள்ளது. பெரியார் குறித்த ஆய்வுப்புலத்திற்கு முக்கிய பங்களிப்பாக அமையக்கூடிய நூல் இது எனலாம்.

இத்தகைய சிறப்பு வாய்ந்த நிகழ்வில் முதல்வர் பங்கேற்றது, பெரியார் படத்தை திறந்து வைத்ததும் திராவிட மாடல் அரசின் சித்தாந்த வேர்களை எடுத்துரைக்கும் சிறப்பு வாய்ந்தது. சுயமரியாதை என்ற சொல்லின் சிறப்பினை முதல்வர் எடுத்துரைத்து உரை நிகழ்த்தியுள்ளதை காலணாலிகளில் காண முடிகிறது. திராவிடவிய அரங்கியின் வரலாற்றுத் தொடர்ச்சியில் மற்றொரு மைல்கல்வாக இந்த நிகழ்வு அமைகிறது என்றால் மிகையாகாது.

தாந்த வேர்களை எடுத்துரைக்கும் சிறப்பு வாய்ந்தது. சுயமரியாதை என்ற சொல்லின் சிறப்பினை முதல்வர் எடுத்துரைத்து உரை நிகழ்த்தியுள்ளதை காலணாலிகளில் காண முடிகிறது. திராவிடவிய அரங்கியின் வரலாற்றுத் தொடர்ச்சியில் மற்றொரு மைல்கல்வாக இந்த நிகழ்வு அமைகிறது என்றால் மிகையாகாது.



ராஜன் குறை கிருஷ்ணன் பேராசிரியர் அம்பேத்கர் பல்கலைக் கழகம், புதுடெல்லி.

முதல்வருடன் மனோஹர் சண்முகசுந்தரம் உள்ளிட திராவிட இயக்க ஆர்வலர்களுக்கும் பங்கேற்றுள்ளனர். பா.ஜ.க. ஏன் பெரியாரை எதிர்த்தது?

இந்த நிகழ்ச்சி தரும் எழுச்சியை சகிக்க முடியாமல் பா.ஜ.க. தலைவர் தமிழிசை பேசியுள்ள ஒரு காணொலி ஒன்று இணையத்தில் பரவலாகக் கிடைக்கிறது. அவர் இந்த நிகழ்ச்சியை ஆக்ஸ்போர்டு பல்கலைக்கழகமே நடத்தவில்லை, அந்த வளாகத்தில் ஒரு அரங்கத்தை வாடகைக்கு எடுத்து தி.மு.க நடத்தியுள்ளது என்றெல்லாம் பேசியுள்ளார். இதே போன்ற தகவலை தினமலர் நாளேடும் காணொலியாக வெளியிடப்பட்டுள்ளதைக் காண முடிகிறது. அதில் முதல்வர் ஸ்டாலின் பங்கேற்ற நிகழ்விற்கும் ஆக்ஸ்போர்டு பல்கலைக்கழகத்திற்கும் எந்த தொடர்பும் கிடையாது என்று வலியுறுத்திச் சொல்கிறார்கள். கல்யாண மண்டபத்தில் ஒரு அரங்கத்தை வாடகைக்கு எடுப்பதுபோல தி.மு.கவின் வாடகைக்கு எடுத்து அதனை ஆக்ஸ்போர்டு பல்கலைக்கழக நிகழ்ச்சி என்று பொய் பிரச்சாரம் செய்வதாகக் கூறுகிறார்கள்.

முதலில் சுயமரியாதை உள்ள தமிழர்களாக நாம் ஒன்றைப் புரிந்துகொள்ள வேண்டும். பெரியாரைக் குறித்து கருத்தரங்கம் நடத்துவதால் ஆக்ஸ்போர்டு பல்கலைக்கழகத்திற்குத்தான் வருமையே தவிர, அதனால் பெரியாருக்கோ, தி.மு.கவிற்கோ தனியான

வருமை எதுவும் சேர்ப்போவதில்லை. திராவிட இயக்கத்தின் பெருமையெல்லாம் தமிழ்ச் சமூகத்தை வர்ண தர்மத்தின் பிடியிலிருந்து விடுவித்து மானமுள்ள, சுயமரியாதையுள்ள தன்னுணர்வு பெற்ற சமூகமாக மாற்றி வருவதுதான். உலக வரலாற்றை படிப்பதற்குத்தான் பல்கலைக்கழகமே தவிர, பல்கலைக்கழகத்திற்காக வரலாறு நிகழ்வதில்லை.

அடுத்ததாக நாம் மேலே சொன்னபடி கருத்தரங்க நிகழ்வுகளை தெளிவாக நாளேடுகளில் வாசித்து அறியலாம். நாம் சொன்ன பேராசிரியர்கள் மேடையில் முதல்வருடன் அமர்ந்திருக்கும் படங்களையும் அவர் பகிர்ந்துள்ளார். அரங்கத்தை வாடகைக்கு எடுத்தது போல பேராசிரியர்களாக யாரேனும் நடிக்கிறார்கள் என்றும் கூட சொல்வார்கள். அந்த பேராசிரியர்கள் நாம் நன்கு அறிந்தவர்கள் தான். அவர்கள் பெயர்களை கூகுள் செய்து அவர்கள் புகைப்படங்களைப் பார்த்துத் தெளியலாம். இவ்வளவு மலிவான பொய் பிரச்சாரத்தை ஏன் அவர்கள் வெளியிட்டுத் வேண்டும் என்பதுதான் கேள்வி.

இந்தக் காழ்ப்பிற்கு விடை தேடுவது கடினமல்ல. அதைப் பின்னக் கட்டுரையின் துவக்கத்தில் பார்த்தோம். அவர் தன் தர்மத்தை இந்தியக் குடியரசு முற்றாக நிராகரிக்க வேண்டும் என்றவர் பெரியார். அதனையே குடியரசின் அடிப்படையாகக் கொள்ள வேண்டும் என்றவர் ஆர்.எஸ்.எஸ் சிந்தாந்தவாதிகோல்வால்கர்.

பொதுவாகவே இந்திய தேசியவாதிகள், சிந்தனையாளர்கள் பலரும் உறுதிபட மறு ஸ்மிருதி முன்வைக்கும் வர்ண தர்மத்தை முற்றாக நிராகரிக்க வேண்டும் என்று கூறியதில்லை. அவ்விதம் கூறுவது அந்த தர்மத்தை சமஸ்கிருதத்தில் எழுதி, இன்று வரை தங்களை அதன்படி உயர் பிறப்பாளர்களாகக் கருதிக்கொள்ளும் பிராமணர்களை வருந்தச் செய்யும் என்பதால் சற்றே நீக்கு போக்காகத்தான் அதைப்பற்றிப் பேசுவார்கள். அதனை முற்று முழுதாக எதிர்த்து பேசியவர்கள் பூலே, பெரியார், அம்பேத்கர் ஆகிய பேராருமைகள்தான்.

பெரியார் அதனை பெரியதொரு மக்கள் இயக்கமாக மாற்றி, திராவிடர் கழகம் என்றும், திராவிட முன்னேற்றக் கழகம் என்றும் இரட்டைக் குழல் துப்பாக்கியாக விட்டுச் சென்றுள்ளார். அது இன்றுவரை வர்ண தர்ம மீட்டி வாத த்துடன் போராடுகிறது. அதுதான் அவர்களுக்கு இந்த காழ்ப்பு. இந்த மையப் பிரச்சினையை மறைத்து கடவுள் நம்பிக்கை, இந்து மதம் என்று ஏதேதோ பேசுவார்கள். ஆனால் திராவிட தமிழ் மக்கள் ஏமாறுவதில்லை. அவர்கள் விரும்பும் தெய்வங்களை வழிபடுவார்கள்; பெரியாரின் சுயமரியாதை தத்துவத்தையும் புரிந்து கொள்வார்கள்.

பிரச்சினை மனிதர்களுக்குள் பிறப்பிலேயே ஏற்றத்தாழ்வு கட்டாது என்பதுதான் தவிர கடவுளை வணங்குவது இல்லை. கடவுள் பெயரால் பார்ப்பனர்கள் ஏற்றத்தாழ்வை உருவாக்குவதால்தான் பெரியார் கடவுளின் இருப்பையும் கேள்விக்கு உள்ளாக்கினார்.

அவர் அதையே தெளிவாக விளக்கவும் செய்தார். அவர் வாழ்ந்த காலத்தில் அனைத்து சமூகத்தையும் சார்ந்த முற்போக்கு சிந்தனையாளர்கள் அவரைக் கொண்டாடவே செய்தனர். புகழ்பெற்ற எழுத்தாளர் பார்ப்பன வகுப்பைச் சார்ந்த வ.ராமசாமி, 1944ஆம் ஆண்டு வெளியான தமிழ் பெரியோர்கள் என்ற நூலில் பெரியாரை முதலில் சிறப்பித்து, கொண்டாடி எழுதியுள்ளார்.

பாரதீய ஜனதா கட்சியும் வர்ண தர்ம பித்தை அகற்றி விட்டு, திராவிட நெறியான பிறப்பாக்கும் எல்லா உயிர்க்கும் என்பதை மனப்பூர்வமாக ஏற்க வேண்டும், அதுவே உண்மையான தேச நலனாக இருக்கும். அப்போது பெரியாரும் தேசியத் தலைவராகத் தெரிவார்.

நன்றி : 'மின்னம்பலம்' இணையதளம்

கேரள மாநில தி.மு.க.

பொறுப்புக்குழு உறுப்பினர் என்.ஆர்.ராஜ் மறைவு!

மாநில அமைப்பாளர் கே.ஆர்.முருகேசன் - கழக நிர்வாகிகள் நேரில் அஞ்சலி!

பாலக்காடு, செப். 9 - கேரள மாநில தி.மு.க. பொறுப்புக்குழு உறுப்பினர் என்.ஆர்.ராஜ் (85) வயது மூப்பு காரணமாக 07.09.2025 ஞாயிறு காலை 10.30 மணியளவில் மறைவெய்தினார் என்பதை அறிவிக்க வருகிறோம். மறைவெய்திய ராஜ் வயது மூப்பின் காரணமாக வயது முத்தூர் தனியார் மருத்துவ மனையில் மருத்துவ மனையில் தொடர் சிகிச்சை பெற்று வந்தார். இந்நிலையில் நேற்று முன்தினம் சிகிச்சை பலனின்றி மறைவெய்தினார்.



அன்னாரின் மறைவுச் செய்தியறிந்த கேரள மாநில தி.மு.க அமைப்பாளர் கே.ஆர்.முருகேசன், பொறுப்புக்குழு உறுப்பினர் ஜெயபால், மாவட்ட கழக செயலாளர் ஜாபர், மஜீத், அபு

பக்கர், சரீஃப், மொய்து, அட்டப்பாடி பிளசன் மற்றும் கழக நிர்வாகிகள் நேரில் சென்று அன்னாரது குடும்பத்தாருக்கு ஆறுதல் தெரிவித்து இறுதி மரியாதை செலுத்தினார்.

நேற்று 08.09.2025 மதியம் 2.00 மணியளவில் அவரது சொந்த ஊரான பாலக்காடு மாவட்டம், சித்தூர் சுட்டமன்ற தொகுதி, முதல் மடை கிராமத்தில் உள்ள அவரது இல்லத்தில் இறுதி சடங்கு நடைபெற்றது. பின்னர் அங்குள்ள பொது மயானத்தில் தகனம் நடைபெற்றது.

கேரள மாநில தி.மு.க பொறுப்புக்குழு உறுப்பினர்

என்.ஆர்.ராஜ் மறைவு!

முதல்வர் மு.க.ஸ்டாலின் இரங்கல்!

சென்னை, செப். 9 - கேரள மாநில தி.மு.க பொறுப்புக்குழு உறுப்பினர் என்.ஆர்.ராஜ் மறைவுக்கு முதல்வர் மு.க.ஸ்டாலின் அவர்கள் இரங்கல் தெரிவித்து விடுத்துள்ள செய்தி வருமாறு:- கேரள மாநில தி.மு.க பொறுப்புக்குழு உறுப்பினர் என்.ஆர்.ராஜ் (85) வயது மூப்பு காரணமாக 07.09.2025 ஞாயிறன்று மறைவெய்தினார் என்ற செய்தி அறிந்து வருத்தமுற்றேன். அன்னாரை இழந்து வாடும் கேரள மாநில கழக நிர்வாகிகளுக்கும் மற்றும் அன்னாரது குடும்பத்தாருக்கும் எனது ஆழ்ந்த இரங்கலையும் ஆறுதலையும் தெரிவித்துக்கொள்கிறேன். இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் கூறியுள்ளார்.



குறு, சிறு மற்றும் நடுத்தர தொழில் நிறுவனங்கள்துறை அமைச்சர் தா.மோ.அன்பரசன் நேற்று (8.9.2025) சென்னை தமிழ்நாடு ஸ்டார்ட்அப் அலுவலகத்தில் நடைபெற்ற நிகழ்ச்சியில், தமிழ்நாடு SC ST பத்தொழில் நிதி திட்டத்தின் கீழ் 3 நிறுவனங்களுக்கு ரூ. 4 கோடி ரூ. 40 லட்சத்திற்கான மானியத்தினை பங்குத் தொகையாக வழங்கினார். இந்நிகழ்வின் போது, குறு, சிறு மற்றும் நடுத்தர தொழில் நிறுவனங்கள் துறை அரசு கூடுதல் தலைமைச் செயலாளர் அத்துல் ஆனந்த், தமிழ்நாடு ஸ்டார்ட்அப் நிறுவனத்தின் தலைமைச் செயல் அலுவலர் சிரவாஜ் ராமநாதன் ஆகியோர் உடனிருந்தனர்.